

IL-HAMES LEGISTLATURA

MINUTI TAL-LAQGHA TAL-KUNSILL

LAQGHA NUMRU 2 – IT-TLIETA 14 TA' LULJU 2009

Il-Kunsill iltaqa' fl-Uffiċċju Amministrattiv tal-Kunsill fis-7.30pm.

Preżenti:	Anthony Mifsud	Sindku
	Simon Paul Fenech	Viċi Sindku
	Helen Maria Bugeja	Kunsilliera
	Antoine Vella	Kunsillier
	Hector Cassola	Aġent Segretarju Eżekuttiv
	Patrick Caruana	Accountant

Skuzat:	Anatole Scerri Diacono	Kunsillier
---------	------------------------	------------

L-iskop ta' din il-laqgħa huwa sabiex il-Kunsill jagħti l-approvazzjoni tiegħu għar-rapport finanzjarju għeluq is-sena 31 ta' Marzu 2009, kif ukoll l-approvazzjoni tar-rapport tal-awdituri għall-istess perjodu. Tigi diskussa ukoll il-*Management Letter* waqt din il-laqgħa.

1. APPROVAZZJONI TAL-MINUTI

- 1.1 Il-minuti tal-ewwel laqgħa tal-Kunsill ġew meħuda bħala moqrija. Saret korrezzjoni f'dawn il-minuti fejn il-Kunsillier Anatole Scerri Diacono bi żvista tħalla barra peress li ismu ma deherx li kien preżenti għall-laqgħa.


2. FINANZI

- 2.1 L-Aġent Segretarju ppreżenta rapport tal-awdituri, ir-rapport finanzjarju annwali u l-*"Quarterly Report"* Jannar-Marzu 2009.
- 2.2 Is-Sur Patrick Caruana, accountant tal-Kunsill, spjega l-pożizzjoni finanzjarja fejn huwa sostna li kif jirriżulta mill-*financial accounts*, il-Kunsill kien ser ikollu *surplus* ta' €21,699 bħala bilanċ favur għas-sena korrenti. Għalhekk l-ammont akkumulat mis-snin ta' qabel ta' *retained funds* ilahhaq għall €208,375.
- 2.3 L-ammont ta' flus fil-banek sa tmiem is-sena finanzjarja Marzu 2009, jammonta għal €129,791. Dan jirriżulta mill-istess *financial accounts*, fejn il-Kunsill jidher li jinsab f'pożizzjoni finanzjarja soda u sodisfaċenti.
- 2.4 Dwar il-*Management Letter* kien hemm xi kummenti li humiex ġustifikati mħabba l-fatt illi l-awdituri ma talbux informazzjoni biżżejjed dwarhom. Għalhekk waqt id-diskussjoni dwar il-*Management Letter* irriżulta li dwar dak li nkiteb mill-awditur li l-kuntratt tal-perit ma kienx iffirmat, dan filfatti mhux minnu u hemm kopja iffirmata fil-*file*.
- 2.5 Allegazzjoni oħra kienet illi ma kien inħareġ ebda avviż pubbliku sabiex tingħata *tender* għall-perit biex jagħmel pjanti għall-proġett tal-Kunsill. Din l-allegazzjoni m'hijiex korretta peress li kien deher avviż fil-gazzetti għal dan l-iskop.
- 2.6 Dwar il-kuntratt tal-*street lighting*, dan baqa' għaddej peress illi inżammu l-istess rati ta' qabel u li kieku dan il-kuntratt gie imsejjah mill-ġdid kien jittiehed b'rati għola.
- 2.7 Dwar kumment ieħor fejn l-Awtorita tad-Djar għanda tagħti refużjoni ta' €11,647 lill-Kunsill għal tiswijiet li saru fi snin ta' qabel, il-Kunsill jaf illi għandu jidhol f'taħdidiet mal-Awtorita' tad-Djar sabiex dan l-ammont jiġi imħallas lilu. *Għen ingħam b'terminu tas-sinjura bi tagħli Philip Pullicino*
- 2.8 Il-Kunsill qabel dwar il-kumment li għandu jsir inventarju tal-assi kemm interni u daww esterni, u dawn jiġu rikonċiljati b'kategorija man-*nominal ledger* tal-Kunsill. L-accountant spjega li kien qed jaħdem fuq dan il-proġett mal-Aġent Segretarju Eżekuttiv peress li hemm *software* apposta li jorbot l-inventarju mal-*accounting system*.

- 2.9 Skond l-awdituri qed jinżammu flus (*cash*) għal żmien twil fis-*safe* tal-Kunsill qabel ma dawn jiġu iddepositati. Il-Kunsill iddiskuta din il-problema u sab illi fil-maġġoranza ma kienx hemm iktar minn €480 li jinżammu gos-*safe* tal-Kunsill peress li għol-Mtarfa ma hemm ebda bank fejn wieħed jista jiddeposita kuljum. Id-depositi isiru fuq bażi regolari kull gimgħa mill-Group 4 Personnel.
- 2.10 Is-Sindku qal li kien sar *patching* mill-El's Urban Services Ltd matul l-aħħar tlett snin liema ammont jitla għal €12,459. Dan x-xogħol gie iċċertifikat mill-perit Charles Buhagiar li kien twettaq. Il-*patching* kien sar fil-legislatura ta' bejn l-2006 u l-2007. Reġa gie ikkonfermat reċentament mill-istess perit Buhagiar illi ix-xogħol kien sar tajjeb (Ref. 26214). Għalhekk il-Kunsill iddeċieda li dan il-kont msemmi hawn jithallas minkejja l-fatt li għadda ż-żmien.
- 2.11 Ammont ta' flus li jinsab f'kont separat ieħor tal-bank jammonta għal €1,576.61. Għalkemm dan ma kienx inkluz fil-*financial statements* tal-Kunsill, dan il-kont għadu miftuħ u jirrappreżenta hlasijiet ta' kontijiet ta' dawl u ilma sabiex jithallsu għan-nom tar-residenti. Peress li ebda resident ma talab għal xi hlas, dawn il-flus baqgħu fil-kont.
- 2.12 Dwar l-iskrivan tal-Kunsill fejn allegatament intqal mill-awditur li ma sab ebda minuti tal-Kunsill fejn l-applikant gie intervistat, magħżul u impjegat mal-Kunsill, ma instabu ebda proċeduri dwar l-impjieg tiegħu, ebda avvizi fil-gazzetti u ebda ittra u kuntratt li tikkonferma l-impjieg tiegħu. L-awdituri jirrakomandaw li l-pożizzjoni tiġi irregolarizzata. Is-Sindku wieġeb illi meta l-impjegat imsemmi gie ingaġġat mal-Kunsill, kollox sar skond il-liġi, tant li fil-*files* hemm id-dokumenti kollha meħtieġa dwar dan. Kienet saret sejha mill-ETC sabiex jiġi ingaġġat skrivan tal-Kunsill, saru l-intervisti mill-istess lista mibgħuta mill-ETC u b'hekk gie magħżul l-iskrivan preżenti.
- 2.13 L-accountant, is-Sur Patrick Caruana temm id-diskors tiegħu u ntlahaq ftehim illi, kemm hu u l-Aġent Segretarju sejr in ihejju risposta tal-*Management Letter* wara li dawn il-kummenti jiġu investigati u issir il-korrezzjoni meħtieġa għall-andament tal-Kunsill b'izjed effiċjenza u konformita mal-proċeduri finanzjarji.
- 2.14 Intlahaq ftehim ukoll li l-Aġent Segretarju u l-accountant sejr in ihejju l-estimi finanzjarji għas-sena mill-1 ta' April 2009 sa 31 ta' Marzu 2010 u wara tisseyjaħ il-laqgħa annwali għar-residenti biex jiġi spjegat lilhom il-*budget* għal din is-sena.
- 2.15 L-accountant is-Sur Patrick Caruana irtira mill-laqgħa.

3. GHELUQ IL-LAQGHA

- 3.1 L-Aġent Segretarju Eżekuttiv talab lill-Kunsill sabiex huwa joħroġ *tender* għal diversi poloz ta' *insurance coverage* peress li din se tagħlaq fl-24 ta' Awwissu 2009. Il-Kunsill qabel.
- 3.2 Is-Sindku habbar li ser ikun hemm attivita fl-24 tax-xahar u ser jitqassmu *leaflets* informattivi tad-dramm u l-programm. Dan ser jittella' mill-Imtarfa Drama Company.
- 3.3 Is-Sindku habbar ukoll attivita oħra li ser issir Quddiesa nhar il-25 ta' Lulju, is-Sibt fis-6.30pm mill-Kappillan fil-Parroċċa tal-Mtarfa sabiex jigi inawgurat il-ftuh tal-hames legislatura u wara issir bibita għar-residenti.
- 3.4 Is-Sindku talab għal volontarjat sabiex isir taġlim dwar is-sengħa ta' kif isiru l-presepi. Għandha ssir kompetizzjoni għal żmien il-Milied ta' tpingija bit-tema "Il-Milied" miftuħa għal kulhadd, kif ukoll *craft* u wirja tal-presepi.
- 3.5 Il-Kunsill qabel unanimament mal-attivitajiet imsemmijha hawn fuq.
- 3.6 Il-laqgħa ingħalqet fid-9.00pm



Anthony Mifsud
Sindku



Hector Cassola
A/Segretarju Eżekuttiv

15 ta' Lulju 2009